



ਗੁਹਿ ਮੰਤਰਾਲਾ

10 ਤੋਂ 13 ਅਕਤੂਬਰ ਤੱਕ ਭਾਰਤ ਪਹਿਲੇ 'ਬਿਮਸਟੈਕ (BIMSTEC) ਆਫ਼ਤ ਪ੍ਰਬੰਧਨ ਅਭਿਆਸ-2017' ਦਾ ਸੰਚਾਲਨ ਕਰੇਗਾ

Posted On: 20 SEP 2017 3:55PM by PIB Chandigarh

India to conduct the First 'BIMSTEC Disaster Management Exercise- 2017' from October 10-13

10 ਤੋਂ 13 ਅਕਤੂਬਰ ਤੱਕ ਭਾਰਤ ਪਹਿਲੇ 'ਬਿਮਸਟੈਕ (BIMSTEC) ਆਫ਼ਤ ਪ੍ਰਬੰਧਨ ਅਭਿਆਸ-2017' ਦਾ ਸੰਚਾਲਨ ਕਰੇਗਾ

ਪਹਿਲਾ ਬਿਮਸਟੈਕ ਆਫ਼ਤ ਪ੍ਰਬੰਧਨ ਅਭਿਆਸ, 2017 (ਬਿਮਸਟੈਕ ਡੀ ਐਮ ਐਕਸ-2017) ਇੱਕ ਪ੍ਰਮੁੱਖ ਏਜੰਸੀ ਰਾਸ਼ਟਰੀ ਆਫ਼ਤ ਪ੍ਰਬੰਧਨ ਫੋਰਸ (ਐਨਡੀਆਰਐਫ) ਵੱਲੋਂ 10 ਤੋਂ 13 ਅਕਤੂਬਰ, 2017 ਤੱਕ ਦਿੱਲੀ ਅਤੇ ਰਾਸ਼ਟਰੀ ਰਾਜਧਾਨੀ ਖੇਤਰ (ਐਨਸੀਆਰ) ਵਿੱਚ ਸੰਚਾਲਤ ਕੀਤਾ ਜਾਵੇਗਾ। ਇਹ ਅਭਿਆਸ ਬਿਮਸਟੈਕ ਦੇ ਮੈਂਬਰ ਦੇਸ਼ਾਂ ਵਿੱਚ ਆਫ਼ਤ ਪ੍ਰਬੰਧਨ ਲਈ ਖੇਤਰੀ ਪ੍ਰਤੀਕਿਰਿਆ ਨੂੰ ਮਜ਼ਬੂਤ ਕਰਨ ਅਤੇ ਆਫ਼ਤ ਪ੍ਰਬੰਧਨ ਲਈ ਤਾਲਮੇਲ ਦੇ ਸਾਰੇ ਪਹਿਲੂਆਂ 'ਤੇ ਵਧੀਆ ਅਭਿਆਸਾਂ ਨੂੰ ਸਾਂਝਾ ਕਰਨ ਦਾ ਇੱਕ ਪਲੇਟਫਾਰਮ ਹੋਵੇਗਾ।

'ਬਹੁਖੇਤਰੀ ਤਕਨੀਕੀ ਅਤੇ ਆਰਥਕ ਸਹਿਕਾਰਤਾ ਲਈ ਬੰਗਾਲ ਦੀ ਖਾੜੀ ਦੀ ਪਹਿਲਕਦਮੀ' (BIMSTEC) ਦੇ ਸਮੂਹ ਸੱਤ ਦੇਸ਼ਾਂ - ਬੰਗਲਾਦੇਸ਼, ਭੂਟਾਨ, ਭਾਰਤ, ਮਿਆਂਮਾਰ, ਨੇਪਾਲ, ਸ਼੍ਰੀ ਲੰਕਾ ਅਤੇ ਬਾਈਲੈਂਡ ਆਦਿ ਵਿਚਲੇ ਬਿਮਸਟੈਕ ਦੇਸ਼ਾਂ ਦੇ ਦੂਤਾਵਾਸਾਂ ਅਤੇ ਹਾਈ-ਕਮਿਸ਼ਨਰ ਦੇ ਪ੍ਰਤੀਨਿਧੀ, ਨੈਸ਼ਨਲ ਡਿਜ਼ਾਸਟਰ ਮੈਨੇਜਮੈਂਟ ਅਥਾਰਟੀ (NDMA) ਅਤੇ ਨੇਡਲ ਮੰਤਰਾਲਿਆਂ ਦੇ ਸੀਨੀਅਰ ਅਫਸਰ ਇਸ ਵਿੱਚ ਭਾਗ ਲੈ ਰਹੇ ਹਨ।

7 ਫਰਵਰੀ, 2017 ਨੂੰ ਕਾਨਮੰਡੂ, ਨੇਪਾਲ ਵਿੱਚ 17ਵੀਂ ਬਿਮਸਟੈਕ ਦੇ ਸੀਨੀਅਰ ਅਧਿਕਾਰੀਆਂ ਦੀ ਮੀਟਿੰਗ ਵਿੱਚ ਇਹ ਫੈਸਲਾ ਲਿਆ ਗਿਆ ਸੀ ਕਿ ਭਾਰਤ ਇਸ ਖੇਤਰ ਲਈ ਪਹਿਲੇ ਆਫ਼ਤ ਪ੍ਰਬੰਧਨ ਅਭਿਆਸ ਦਾ ਇੰਤਜ਼ਾਮ ਕਰੇਗਾ।

ਬਿਮਸਟੈਕ ਡੀਐਮਐਕਸ-2017 ਦਾ ਮੁੱਖ ਫੋਕਸ ਆਫ਼ਤ ਪ੍ਰਤੀਕਰਮ ਲਈ ਖੇਤਰੀ ਸਾਧਨਾਂ ਦੀ ਤੁਰੰਤ ਤੈਨਾਤੀ ਵਾਸਤੇ ਸਰਕਾਰਾਂ ਦੀ ਆਪਸੀ ਗੱਲਬਾਤ/ਸੰਵਾਦ/ਸਮਝੌਤਿਆਂ ਦੀ ਕਿਰਿਆਸ਼ੀਲਤਾ ਲਈ ਖੇਤਰ ਦੀ ਤਿਆਰੀ ਅਤੇ ਸਥਿਰਤਾ ਦੀ ਜਾਂਚ ਉੱਤੇ ਹੋਵੇਗਾ। ਇਹ, ਮੈਂਬਰ ਦੇਸ਼ਾਂ ਵਿੱਚ ਖੇਤਰੀ ਸਹਿਯੋਗ ਨੂੰ ਵਧਾਉਣ ਅਤੇ ਸੰਸਥਾਗਤ ਕਰਨ ਵਿੱਚ ਸਹਾਈ ਹੋਵੇਗਾ। ਇਹ ਅਭਿਆਸ ਭਾਰਤ ਅਤੇ ਸੰਕਟਕਾਲੀਨ ਪ੍ਰਤੀਕਰਮ ਦੇ ਲਈ ਖੋਜ ਅਤੇ ਬਚਾਓ ਟੀਮਾਂ ਦੀ ਉਪਯੋਗਤਾ ਨੂੰ ਮਜ਼ਬੂਤ ਕਰਨ ਵਿੱਚ ਮਦਦ ਕਰੇਗਾ।

ਚਾਰ ਦਿਨਾਂ ਦੇ ਅਭਿਆਸ ਦੇ ਅੰਤ ਵਿੱਚ ਸਾਂਝੇ ਅਭਿਆਸ ਦੇ ਨਤੀਜਿਆਂ ਅਤੇ ਸਿਫਾਰਸ਼ਾਂ ਨੂੰ ਪ੍ਰਕਾਸ਼ਿਤ ਕੀਤਾ ਜਾਵੇਗਾ ਜਿਸ ਵਿੱਚ ਬਿਮਸਟੈਕ ਦੇਸ਼ਾਂ ਦਰਮਿਆਨ ਹੋਇਆ ਸਮਝੌਤਾ, ਪ੍ਰਬੰਧਨ ਅਤੇ ਐਮਰਜੈਂਸੀ ਪ੍ਰਤੀਕਰਮ ਲਈ ਖੇਤਰੀ ਸਹਿਯੋਗ ਦੇ ਸਮਝੌਤੇ ਸ਼ਾਮਲ ਹੋਣਗੇ। ਅਕਤੂਬਰ-ਨਵੰਬਰ, 2017 ਵਿੱਚ ਨੇਪਾਲ ਵਿਖੇ ਹੋਣ ਵਾਲੇ ਸਿਖਰ ਸੰਮੇਲਨ ਦੌਰਾਨ ਇਹ ਪ੍ਰਕਾਸ਼ਨ ਬਿਮਸਟੈਕ ਨੇਤਾਵਾਂ ਨੂੰ ਪ੍ਰਦਾਨ ਕੀਤਾ ਜਾਵੇਗਾ।

ਬਿਮਸਟੈਕ ਡੀਐਮਐਕਸ-2017, ਦਿੱਲੀ ਅਤੇ ਐਨਸੀਆਰ ਵਿੱਚ ਦੋ ਪੜਾਵਾਂ ਵਿੱਚ ਕਰਵਾਇਆ ਜਾ ਰਿਹਾ ਹੈ। ਮੁੱਖ ਅਭਿਆਸ ਵਿੱਚ ਟੇਬਲ ਟੌਪ ਅਭਿਆਸ (TTX), ਫੀਲਡ ਟਰੇਨਿੰਗ ਅਭਿਆਸ (FTX) ਅਤੇ ਆਫ਼ਟਰ ਐਕਸ਼ਨ ਰਿਵੀਊ (AAR) ਸ਼ਾਮਲ ਹੋਣਗੇ ਜੋ 10 ਤੋਂ 13 ਅਕਤੂਬਰ, 2017 ਲਈ ਨਿਰਧਾਰਤ ਕੀਤਾ ਗਿਆ ਹੈ। ਇਸ ਤੋਂ ਪਹਿਲਾਂ, ਪਹਿਲੇ ਪੜਾਅ ਵਿੱਚ ਤਿਆਰੀ ਮੀਟਿੰਗ ਅਤੇ ਫੀਲਡ ਟ੍ਰੇਨਿੰਗ ਅਭਿਆਸ ਲਈ ਚੁਣੀ ਗਈ ਜਗ੍ਹਾ ਦਾ ਦੌਰਾ, 8 ਤੋਂ 9 ਅਗਸਤ, 2017 ਨੂੰ ਦਿੱਲੀ ਐਨਸੀਆਰ ਵਿੱਚ ਕੀਤਾ ਗਿਆ ਸੀ।

ਦੱਖਣੀ ਏਸ਼ੀਆ ਸਲਾਨਾ ਆਫ਼ਤ ਪ੍ਰਬੰਧਨ ਅਭਿਆਸ (SAADMEx) ਅਤੇ ਆਫ਼ਤਾਂ ਦਾ ਸੰਕਟ ਘਟਾਉਣ ਲਈ ਏਸ਼ੀਆਈ ਮੰਤਰਾਲਿਆਂ ਦੀ ਕਾਨਫਰੰਸ (AMCDRR) ਦੀ ਮੇਜ਼ਬਾਨੀ ਕਰਨ ਕਰਕੇ ਭਾਰਤ ਡੀਆਰਆਰ (DRR) ਪ੍ਰਯਤਨਾਂ ਵਿੱਚ ਮੋਹਰੀ ਰਿਹਾ ਹੈ। ਭਾਰਤ ਨੇ ਡੀਆਰਆਰ (DRR) ਵਿੱਚ ਆਪਣੀ ਮੁਹਾਰਤ ਅਤੇ ਸਮਰੱਥਾ ਜਿਵੇਂ ਕਿ ਦੱਖਣੀ ਏਸ਼ੀਆ ਸੈਟੇਲਾਈਟ, ਜੀਸੈਟ-9 (GSAT-9) ਅਤੇ ਹੋਰਨਾਂ ਮੁਲਕਾਂ ਲਈ ਪਹਿਲਾਂ ਤੋਂ ਹੀ ਸੁਨਾਮੀ ਚੇਤਾਵਨੀ ਕੇਂਦਰ ਆਦਿ ਦੀ ਵੀ ਪੇਸ਼ਕਸ਼ ਕੀਤੀ ਹੈ। ਪਿਛਲੇ ਸਾਲ ਅਕਤੂਬਰ ਮਹੀਨੇ ਗੋਆ ਵਿੱਚ ਹੋਏ ਬ੍ਰਿਕਸ ਸਿਖਰ ਸੰਮੇਲਨ ਜਿੱਥੇ ਕਿ ਬਿਮਸਟੈਕ ਨੇਤਾ ਖਾਸ ਮਹਿਮਾਨ ਸਨ ਦੇ ਦੌਰਾਨ ਮਹੱਤਵਪੂਰਨ ਏਜੰਡਾ ਆਈਟਮਾਂ ਵਿੱਚੋਂ ਆਫ਼ਤ ਪ੍ਰਬੰਧਨ ਇੱਕ ਪ੍ਰਮੁੱਖ ਆਈਟਮ ਸੀ ਜਿਸ 'ਤੇ ਬਿਮਸਟੈਕ ਨੇਤਾਵਾਂ ਨੇ ਵਿਚਾਰ-ਚਿੰਤਨ ਕੀਤਾ ਸੀ।

ਬਿਮਸਟੈਕ ਦਾ ਖੇਤਰ ਲਗਭਗ 1.5 ਅਰਬ ਲੋਕਾਂ ਦਾ ਘਰ ਹੈ ਜੋ ਕਿ 2.7 ਟ੍ਰਿਲੀਅਨ ਡਾਲਰ ਦੀ ਸੰਯੁਕਤ ਜੀਡੀਪੀ ਸਹਿਤ ਵਿਸ਼ਵ ਦੀ ਅਬਾਦੀ ਦਾ ਲਗਭਗ 22 ਪ੍ਰਤੀਸ਼ਤ ਹੈ। ਬਿਮਸਟੈਕ ਦੇ ਬਹੁਤੇ ਦੇਸ਼ ਦੱਖਣੀ ਏਸ਼ੀਆ ਖੇਤਰ ਵਿੱਚ ਸਥਿਤ ਹਨ ਜਿੱਥੇ ਕਿ ਹੜ੍ਹ, ਭੁਚਾਲ, ਚੱਕਰਵਾਤ, ਹੜ੍ਹਾਂ ਦੀ ਤਬਾਹੀ ਅਤੇ ਸੌਕੇ ਵਰਗੀਆਂ ਕੁਦਰਤੀ ਆਫ਼ਤਾਂ ਦੀ ਸੰਭਾਵਨਾ ਬਣੀ ਰਹਿੰਦੀ ਹੈ।

(Release ID: 1503616) Visitor Counter : 2

